

«Жаслар дәптери»не киритилген жасларға саяхат шөлкемлестирилди

Өзбекстан Республикасы Президенти Ш.М.Мирзиёев басламасы менен халықтың социаллық жәрдемге мүтәж қатламын қоллап-қуўатлаў мақсетинде орынларда «Жаслар дәптери», «Ҳаяллар дәптери», «Темир дәптер» сыяқлы дизимлер енгизилген еди. Бул дәптерлердеги халықты ҳәр тәрәплеме қоллап-қуўатлаў, олардың ҳалынан хабар алыў, «Жаслар дәптери»не киритилген жасларға ғамхорлық етиў, олардың ҳәр тәрәплеме жетик, озық ойлы баркамал әўлад етип тәрбиялаў, руўхый дүньясын жоқарылатыў бағдарында бир қанша жумыслар алып барылмақта.

Image not found or type unknown



Жақында Өзбекстан мәмлекетлик көркем өнер ҳәм мәденият институты Нөкис филиалы директоры ҳәм филиал Кәсиплик аўқамы шөлкеми басламасы менен Нөкис каласындағы Қосбулақ ҳәм Телеорай макан пуқаралар жыйынлары аймағында жасаўшы «Темир дәптер»ге киритилген жаслар менен биргеликте Хийўа қаласына саяхат шөлкемлестирилди.

– Бул саяхатты шөлкемлестириўден мақсет, филиал ҳәм макан пуқаралар жыйынлары менен бирге ислесиўди елде бекемлеў, жасларды, әсиресе, «Темир дәптер»ге киритилген жаслардың руўхый дүньясын байытыў, оларда ана Ўатанға садықлық руўхын жетилистириўде әмелге асырылып атырған жумысларды кеңнен үгит-нәсиятлаў болып табылады. – дейди филиал кәсиплик аўқамы баслығы Б.Бегжанов. – Бундай илажларды тураклы түрде өткерип турсақ ҳәм мәхәллелер менен бирге ислесиў арқалы жаслардың бос ўақытларын мазмунлы шөлкемлестириў илажларын кең түрде алып барсақ мақсетке муўапық болады.

Шөлкемлестирилген саяхаттан жаслар үлкен тәсирлер алды.